



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ៥៩៩.៤២២ សហវ. ១២២

ថ្ងៃទី ២២ ខែ កក្កដា ឆ្នាំ ២០២១ ត្រីមាស ៣. ស. ២៥៦៥
រាជធានីភ្នំពេញ, ថ្ងៃទី ២២ ខែ កក្កដា ឆ្នាំ ២០២១

គោរពជូន

សម្តេច ឯកឧត្តម លោកជំទាវ ឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រី និងប្រធានស្ថាប័ន

កម្មវត្ថុ: ករណីចំណាយសម្រាប់ទិញឧបករណ៍តេស្តរហ័សរកអង់ទីហ្សែនកូវីដ-១៩ (Covid-19 Rapid Antigen Test) ។

យោង : - អនុសាសន៍ណែនាំដ៏ខ្ពង់ខ្ពស់របស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា កាលពីថ្ងៃទី០១ ខែកក្កដា ឆ្នាំ២០២១
- សេចក្តីជូនដំណឹងលេខ៤១ បទ.សជណ ចុះថ្ងៃទី០១ ខែកក្កដា ឆ្នាំ២០២១ របស់ក្រសួងប្រៃសណីយ៍ និងទូរគមនាគមន៍
- គោលការណ៍ណែនាំទូទៅស្តីពីការគ្រប់គ្រង និងប្រើប្រាស់តេស្តរហ័សរកអង់ទីហ្សែនកូវីដ-១៩ ចុះថ្ងៃទី១៥ ខែកក្កដា ឆ្នាំ២០២១ របស់រាជរដ្ឋាភិបាល ។

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំសូមគោរពជម្រាប សម្តេច ឯកឧត្តម លោកជំទាវ ឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រី និងប្រធានស្ថាប័ន មេត្តាជ្រាបថា ដោយពិនិត្យឃើញថា ក្រសួង ស្ថាប័ន មួយចំនួនមានតម្រូវការប្រើប្រាស់ឧបករណ៍តេស្តរហ័សរកអង់ទីហ្សែនកូវីដ-១៩ Covid-19 (Covid-19 Rapid Antigen Test) ដូច្នេះ ដើម្បីជួយសម្រួលដោះស្រាយនូវតម្រូវការនេះ ក្រសួងសេដ្ឋកិច្ចនិងហិរញ្ញវត្ថុសូម ជម្រាបជូនដូចខាងក្រោម ៖

១- ក្រសួង ស្ថាប័ន ដែលមានតម្រូវការចំណាយលើឧបករណ៍តេស្តរហ័សរកអង់ទីហ្សែនកូវីដ-១៩ Covid-19 (Covid-19 Rapid Antigen Test) ត្រូវសន្សំសំចៃឥណទានថវិការបស់ខ្លួន ដើម្បីទិញឧបករណ៍ តេស្តរហ័សរកអង់ទីហ្សែនកូវីដ-១៩ (Covid-19 Rapid Antigen Test) និងសម្ភារៈការពារពាក់ព័ន្ធមួយចំនួនទៀត ដោយត្រូវកាត់ត្រាក្នុងអនុគណនី៦០០៧៨ (សម្ភារៈបរិក្ខារថែទាំសុខភាពផ្សេងៗ)។ ទន្ទឹមនឹងនេះ ក្រសួង ស្ថាប័នសាមី ត្រូវអនុវត្តតាមគោលការណ៍ណែនាំទូទៅស្តីពីការគ្រប់គ្រង និងប្រើប្រាស់តេស្តរហ័សរកអង់ទីហ្សែនកូវីដ-១៩ ដើម្បីធានាថា មិនចំណាយទិញលើសពីតម្រូវការជាក់ស្តែង និងខុសគោលដៅ ។

២- ក្រសួង ស្ថាប័ន ដែលមានតម្រូវការឧបករណ៍តេស្តរហ័សរកអង់ទីហ្សែនកូវីដ-១៩ (Covid-19 Rapid Antigen Test) និងសម្ភារៈការពារពាក់ព័ន្ធ ហើយមិនមានឥណទានថវិកាគ្រប់គ្រាន់ ត្រូវរួមចំណែកធ្វើនិយ័តភាពឥណទានថវិកាស្របតាមនីតិវិធីហិរញ្ញវត្ថុជាធរមាន ដោយមិនត្រូវប៉ះពាល់ដល់ឥណទានថវិកាដែលបានធ្វើវិចារណកម្មនោះទេ ។

៣- ក្រសួង ស្ថាប័ន ដែលមានតម្រូវការឧបករណ៍តេស្តរហ័សរកអង់ទីហ្សែនកូវីដ-១៩ (Covid-19 Rapid Antigen Test) ត្រូវធ្វើការបញ្ជាទិញដោយផ្ទាល់ទៅក្រសួងប្រៃសណីយ៍ និងទូរគមនាគមន៍ តាមការណែនាំដ៏ខ្ពង់ខ្ពស់របស់សម្តេចតេជោនាយករដ្ឋមន្ត្រី ដោយត្រូវបោះផ្សាយអាណត្តិបើកប្រាក់តាមនីតិវិធីហិរញ្ញវត្ថុជាធរមាន។

អាស្រ័យដូចបានគោរពជម្រាបជូនខាងលើ សូម សម្តេច ឯកឧត្តម លោកជំទាវ ឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រី និងប្រធានស្ថាប័ន មេត្តាជ្រាប និងចាត់ចែងតាមការគួរ ។

សូម សម្តេច ឯកឧត្តម លោកជំទាវ ឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រី និងប្រធានស្ថាប័ន មេត្តាទទួលនូវការរីកចម្រើនដ៏ខ្ពង់ខ្ពស់ពីខ្ញុំ ។

ឧបនាយករដ្ឋមន្ត្រី
រដ្ឋមន្ត្រីទទួលសេចក្តី និងហិរញ្ញវត្ថុ



អគ្គបណ្ឌិតសភាចារ្យ អូន ព័ន្ធមុនីរ័ត្ន

ចម្លងជូន៖

- ខុទ្ទកាល័យសម្តេចតេជោនាយករដ្ឋមន្ត្រី
- ឯកសារកាលប្បវត្តិ

